



छत्तीसगढ़

www.dailychhattisgarh.com

डाक पंजीयन क्र. छग/रायपुर संभाग/40/2009-2011

रायपुर, 11 मार्च 2010, गुरुवार

वर्ष-3 अंक-9 पृष्ठ-12 दाम-2 रूपए

चैत्र बदी ११ सं. २०६६



ताश के पत्तों से दुनिया का सबसे बड़ा घर बनाया

लंदन, 11 मार्च (डेली मेल)। एक अमरीकी कलाकार ब्रायन बर्ग ने ताश के पत्तों की मदद से दुनिया का सबसे बड़ा महल बनाया है। इसे तैयार करने में 44 दिन लग गए, जिसमें कुल 2,18,792 पत्तों का इस्तेमाल किया गया है। ताश के पत्तों के इस महल को गिनीज बुक ऑफ वर्ल्ड रिकार्ड्स में शामिल कर लिया गया है। गिनीज बुक का पिछला रिकार्ड भी ब्रायन के नाम ही था।

ब्रायन बर्ग ने मकाओ के लगजरी होटल और केसीनो वीनीटाइन की हूबहू प्रतिकृति बनाई। मकाओ पुर्तगालियों के नियंत्रण में सालों तक था। (बाकी पेज 8 पर)

नई दिल्ली, 11 मार्च (एजेंसी)। जनता दल (यूनाइटेड) के अध्यक्ष शरद यादव ने महिला आरक्षण विधेयक के मौजूदा स्वरूप का विरोध करते हुए कहा है कि लोकतंत्र मार्शलों के जरिए नहीं चलेगा। लोकसभा में गुरुवार को शरद ने

मार्शलों से नहीं चलेगा लोकतंत्र- शरद

कहा कि वह महिला आरक्षण के विरोधी नहीं हैं लेकिन इसमें मुस्लिम, पिछड़े और दलित वर्ग की महिलाओं के लिए भी आरक्षण का प्रावधान होना चाहिए। मंगलवार को यह

विधेयक राज्यसभा में भारी बहुमत से पारित कर दिया गया था। उन्होंने कहा, इस विधेयक में देश के 80 प्रतिशत लोगों को भी स्थान देना चाहिए, जिनकी आवाज नहीं

सुनी जाती। लोकसभा के 70 फीसदी सदस्य इस विधेयक के विरोध में हैं। उन्हें स्वतंत्रता दे दी जाए तो ये 70 प्रतिशत सदस्य इसके विरोध में मतदान करेंगे। (बाकी पेज 8 पर)

सरकार ने सदन में मानी बच्ची की बिक्री विधायकों की समिति करेगी जांच

छत्तीसगढ़ संवाददाता

रायपुर, 11 मार्च। गुरुकुल आश्रम में बच्ची बेचने का मामला उठने पर विधानसभा अध्यक्ष धरम लाल कौशिक ने इस पूरे मामले को जांच के लिए विधानसभा की महिला एवं बाल कल्याण समिति को सौंपने का आदेश दे दिया। हालांकि समाज कल्याण मंत्री लता उर्सेंडी इसके लिए सहमत नहीं थी। अध्यक्ष ने विधानसभा के अगले

सत्र तक रिपोर्ट पेश करने के लिए कहा है।

नेता प्रतिपक्ष रविंद्र चौबे, विधायक शक्राजीत नायक और कुलदीप जुनेजा ने ध्यानाकर्षण प्रस्ताव के जरिए राजधानी के गुरुकुल बाल आश्रम में बच्चा बेचने का मामला उठाया। कांग्रेस के विधायकों ने आरोप लगाया कि आश्रम में बच्चों की खरीद-बिक्री का काम जोरों से चल रहा है।

महिला एवं बाल विकास मंत्री लता उर्सेंडी ने

स्वीकार किया कि गुरुकुल आश्रम के संचालक नारायण राव ने बच्चा देने के बदले ढाई लाख रूपए की मांग की थी। संस्था ने इसके लिए किशोर न्याय नियमों का पालन नहीं किया। उन्होंने बताया कि बच्चा गोद लेने के लिए निर्धारित प्रपत्र में आवेदन करने का प्रावधान है। आवेदन को बाल कल्याण समिति को भेजा जाता है।

(बाकी पेज 8 पर)

बिल के समर्थन में व्हिप जारी करेगी बीजेपी

नई दिल्ली, 11 मार्च (एनडीटीवी)। विरोध की आवाजों के बीच सुषमा स्वराज ने ऐलान किया है कि बीजेपी लोकसभा में भी महिला बिल का समर्थन करेगी। सुषमा स्वराज ने कहा है कि लोकसभा में पार्टी इस बिल के समर्थन में व्हिप जारी करेगी।

गौरतलब है कि बीजेपी सांसद हनुमंत देव नारायण यादव ने महिला आरक्षण बिल के खिलाफ झंडा बुलंद किया है। मामला लोकसभा में बिल को पेश करने का है। (बाकी पेज 8 पर)

बात की बात

कसाब बिरयानी खा रहा है, निलिनी तंदरुस्त और पोस्ट ग्रेजुएट

भारतीय परंपरा में मेहमान भगवान

dailyChhattisgarh

मतभेद घटाने के रास्ते तलाशे जा रहे हैं- प्रणव

नई दिल्ली, 11 मार्च (एजेंसी)। महिला आरक्षण विधेयक का कड़ा विरोध कर रहे सपा, राजद और जद यू जैसे दलों को कुछ नरमी का संकेत देते हुए सरकार ने गुरुवार को आश्वासन दिया कि लोकसभा में इस विधेयक को चर्चा के लिए रखे जाने के समय मतभेदों को कम करने के लिए विभिन्न संभावनाएं तलाशी जा सकती हैं। महिला आरक्षण विधेयक के वर्तमान स्वरूप के विरोध में आज लगातार चौथे दिन उक्त दलों द्वारा लोकसभा की कार्यवाही में विघ्न (बाकी पेज 8 पर)

एस्ससार ने पाइप-सुरक्षा के लिए मांगी आईएसएफ

नई दिल्ली, 11 मार्च (पीटीआई)। नक्सलियों के हमले के बढ़ते खतरे को देखते हुए 1.5 करोड़ अमरीकी डॉलर की संपत्ति वाले एस्ससार स्टील समूह ने केंद्रीय गृहमंत्रालय से मदद मांगी है।

कंपनी चाहती है कि उसकी 267 किमी लंबी पाइप लाइन की सुरक्षा की जिम्मेदारी सीआईएसएफ को सौंपी जाए। पाइप लाइन दुनिया की दूसरी सबसे लंबी पाइप लाइन है, जिसके माध्यम से कंपनी बैलाडिला स्थित प्लांट से लोह अयस्क के चूर्ण

को पानी के माध्यम से विशाखापट्टनम (आंध्रप्रदेश) भेजती है।

एस्ससार के इस प्रोजेक्ट पर नक्सली पहले भी कई बार हमले कर चुके हैं। हालांकि सूत्रों का कहना है कि पाइप लाइन को सुरक्षा देना बहुत मुश्किल है, क्योंकि यह घने जंगलों से होकर निकलती है, जो नक्सलियों का गढ़ हैं। सुरक्षा के लिए बहुत ज्यादा संख्या में जवानों की जरूरत होगी और हमेशा नक्सली हमले का खतरा बना रहेगा।



बच्चों की बिक्री वाली इस राजधानी में आज सुबह 'छत्तीसगढ़' छायाकार को सिर्फ तस्वीर का जोकर ही मुस्कराते हुए दिखा। बूढ़ातालाब के किनारे बैठे इन बच्चों ने चाहे बच्चों की बिक्री की खबर न पढ़ी हो पर ये जो तो उसी हवा में रहे हैं जिसमें बच्चों की मंडी चल रही है।

कार से प्लेटफार्म पर ट्रेन तक पहुंचे देवेगौड़ा

बेंगलुरु, 11 मार्च (मिड डे)। पूर्व प्रधानमंत्री एचडी देवेगौड़ा हाल में रेलवे के सारे नियमों को धता बताकर कार समेत रेलवे प्लेटफार्म तक पहुंच गए। घटना दो दिन पहले शहर के रेलवे स्टेशन की है। देवेगौड़ा के कारफिले में शामिल दो कारें ठीक ट्रेन के पास तक जाकर रुकीं।


दिल्ली में देवेगौड़ा द्वारा किसानों को एक रैली का आयोजन किया गया है, जिसमें हिस्सा लेने के लिए राज्य के किसान जा रहे थे। किसानों को विदा करने के उद्देश्य में उनके समर्थकों ने नेता की कारों को स्टेशन के अंदर पहुंचा दिया और प्लेटफार्म पर दौड़ती कार उस बोगी के पास जाकर रुकी, जिसमें किसान बैठे हुए

थे। बाद में देवेगौड़ा विमान से दिल्ली रवाना हुए।

डीआरएम अखिल अग्रवाल का कहना है कि उनको पता नहीं कि देवेगौड़ा को ऐसा करने की क्यों जरूरत पड़ी। जनता दल एस के राज्य महासचिव मिलिंद धर्मसेना का कहना है कि देवेगौड़ा आंत्रशोध से बीमार थे।

इस वजह से उनके लिए लिए पैदल चलना मुश्किल था। पार्टी ने रेलवे के अधिकारियों से प्लेटफार्म तक जाने की अनुमति मांगी थी, जो मिल गई। देवेगौड़ा की कार भी हवाई अड्डे में विमान के पास तक जाती है, जबकि नियमानुसार ऐसा करने की अनुमति नहीं होती।

हमें गर्व है इस महत्वपूर्ण कार्यक्रम में हिस्सा लेने का



हमें गर्व है इस महत्वपूर्ण कार्यक्रम में हिस्सा लेने का



विगत 15 वर्षों से मल्टीलेयर कम्पोज़िट पाइप्स में अग्रणी काइटेक इंडस्ट्रीज़ (इंडिया) लिमिटेड

सी, 9C/99 - जीवन बीमा नगर, बोरीवली (पश्चिम), मुंबई - 400 903 (भारत)

Rewriting the Standards

वितरक छत्तीसगढ़ एवं उड़िसा - मारुति ट्रेडर्स, 229, द्वितीय तल, ऋषभ काम्पलेक्स, एम.जी.रोड, रायपुर - 492001, छ.ग., फोन : 0771-2536415/86

CHHATRAPATI SHIVAJI INSTITUTE OF TECHNOLOGY

In Association with

SIMER

Shivaji Institute of Management Education & Research

PRESENTS

LaQshya

A National Level Techno-Management Fest

12th - 13th March 2010

2 Total Prize Money More than Lacs

sms CSIT @ 56767

#sponsors

Media

Radio

Print

Stationers

Outdoor

Travel

Sound

Equipment

Publicity

www.csitdurg.in